



புல்லாவெளியில் பயங்கரப் போர்

## முன்னேற முயன்ற படையின்

# 5 கவச வாகனங்கள் தகர்ப்பு!

மீண்டும் ஊரடங்கு அறிவிப்பு

காரைநகர் தவிர்ந்த யாழ்ப்பாணம் மற்றும் முல்லைத் தீவு மாவட்டங்களில் நேற்று முதல் ஊரடங்குச் சட்டம் உடனடியாக அமுலுக்குக் கொண்டுவரப்பட்டிருப்பதாக கூட்டுப்படைத் தலைமைச் செயலகம் அறிவித்துள்ளது. கிளிநொச்சி மாவட்டத்தில் அமுலில் உள்ள ஊரடங்குச் சட்டம் தொடர்ந்தும் அமுல் செய்யப்படுவதாகவும் மேலும் தெரிவிக்கப்பட்டுள்ளது.

வவுனியாவுக்கு வடக்கே விசேட அனுமதிப்பத்திரம் இன்றி வாகனங்கள் போக்குவரத்தில் ஈடுபடுவது தடை செய்யப்பட்டுள்ளதாகவும் அறிவிக்கப்பட்டிருக்கிறது. [உ-எ-த]

இறுதிப் போர்

நேற்று ஆரம்பம்!

ஸ்ரீலங்கா இராணுவம் அறிவிப்பு

கொழும்பு, ஜூலை 29 விடுதலைப் புலிகளின் முற்றுகைக்கு உள்ளாகியுள்ள ஆனையிறவு இராணுவ முகாமை விடுவிக்கும் இறுதித் தாக்குதலை இராணுவத்தின் நான்கு படையணிகள் நேற்று ஆரம்பித்துள்ளன என்று கொழும்பு பாதுகாப்பு அமைச்சு அறிவித்திருக்கிறது. விடுதலைப் புலிகள், படையினர் முன்னேறுவதை எதிர்த்து கடுமையான சண்டையில் ஈடுபட்டுள்ளனர் என்றும் அறிவிக்கப்படுகிறது.

ஆனையிறவு மோதல் குறித்து வடபகுதி இராணுவ பொறுப்பதிக்காரி மேஜர் ஜெனரல் டென்னிஸ் கொப்பே கடுவ கூறியிருப்பதாவது;

ஆனையிறவு இராணுவ முகாம் விடுதலைப் புலிகளிடம் வீழ்ந்து விடாமல் இருக்க 'போரின் தாய்' என்று கூறப்படும் அளவு மிகப்பெரிய தாக்குதல் ஒன்றை நடத்த இராணுவம் தயாராகியுள்ளது.

ஆனையிறவு இராணுவ முகாமைக் கைப்பற்றுவது தனது திட்டத்தில் இறுதியானதொன்று என்று விடுதலைப் புலிகள் தலைவர் திரு. பிரபாகரன் தமது போராளிகளிடம் கூறியிருக்கின்றார்.

இதனை எதிர்கொள்ள இராணுவம் மிகவும் தயாராக உள்ளது.

வெற்றிலைக்கேணியில் (4ஆம் பக்கம் பார்க்க)

கடலில் ராடர் கருவிகள்  
புலிகள் பாவிக்கின்றனர்!

கடற்படைத் தளபதி கூறுகிறார்

சென்னை, ஜூலை 29 கடற்பகுதி நடமாட்டங்களின்போது விடுதலைப் புலிகள் ராடர் சாதனங்களை பயன்படுத்தி வருவதாக தகவல் கிடைத்துள்ளது.

இவ்வாறு ஸ்ரீலங்கா கடற்படைத் தளபதி ஆனந்த சில்லா தெரிவித்ததாக

இந்திய தொலைக்காட்சி நேற்று அறிவித்தது. இலங்கையில் இருந்து தமிழ் நாட்டுக்குத் தப்பிச் செல்வதற்கு வசதியாக ராடர் கருவிகளை அவர்கள் பாவிப்பதாகவும் கடற்படைத் தளபதி தெரிவித்திருக்கிறார். [உ-3]

அம்பாறையில் கண்ணி;  
படை அதிகாரி உயிரிழப்பு

9 அதிகாரிகள் படுகாயம்

அம்பாறை மாவட்டம் கஞ்சிகுடிச்சேறுப் பகுதியில் நேற்றுக் காலை ரோந்து சென்ற விசேட அதிரடிப் படையினர் மீது விடுதலைப் புலிகள் நடத்திய கண்ணி வெடித் தாக்குதலில் படை அதிகாரி ஒருவர் கொல்லப்பட்டார். மற்றும் 9 அதிகாரிகள் படுகாயமடைந்தனர்.

பாதுகாப்பு வட்டாரங்கள் இந்த தகவலை வெளியிட்டன.

இதேவேளை— அம்பாறை, மட்டக்களப்பு பகுதிகளிலுள்ள எல்லைப்புற கிராமங்களில் பாதுகாப்பு பலப்படுத்தப்பட்டுள்ளது. வம் அந்த வட்டாரங்கள் தெரிவித்தன. [உ-3]

கடும் எதிர்ப்புக்கு மத்தியில் நேற்று  
இராணுவம் அரை கிலோ மீற்றர் நகர்ந்தது

யாழ்ப்பாணம், ஜூலை 29

வெற்றிலைக்கேணி — கட்டைக்காட்டுக்கு அருகே புல்லாவெளியில் நேற்றுப் பகல் ஏழு மணி நேரம் பயங்கரப் போர் நடைபெற்றது. முன்னேற முயன்ற படையினர் மீது விடுதலைப் புலிகள் நடத்திய கடும் தாக்குதல்களில் படையினரின் ஐந்து கவச வாகனங்கள் முற்றாகத் தகர்க்கப்பட்டன.

கடும் எதிர்ப்புக்கு மத்தியில் இராணுவம் நேற்று சுமார் அரை கிலோ மீற்றர் தூரம் வரையே முன்னேறியது.

வெற்றிலைக்கேணி அருகே தரையிறக்கப்பட்ட படை யணியுடன் மேலதிகமான துருப்புகள் குவிக்கப்பட்டதை அடுத்து நேற்று பெருத்த எடுப்பில் இராணுவம் முன்னேறும் முயற்சியில் ஈடுபட்டது.

காலை 9 மணியளவில் பலத்த வானத் தாக்குதல் களுடன் முன்னேற முயன்ற படையணியை புலிகள் கடும் பதில் தாக்குதல் நடத்தி முன்னேற விடாது தடுத்தனர். அப்பகுதியில் காலை 9 மணி

முதல் மாலை 4 மணி வரை சுமார் ஏழு மணி நேரம் உக்கிரச் சண்டை நடந்தது. இந்தச் சண்டையின்போது

இராணுவத்தினரின் ஐந்து கவச வாகனங்கள் முற்றாகத் தகர்க்கப்பட்டன. [உ-15]

17 வேங்கைகள் களப்பலி!

புல்லாவெளியில் நேற்று பெருத்த எடுப்பில்—பயங்கரமாக தாக்குதல் நடத்திக் கொண்டு முன்னேற முயன்ற படையினரை விடுதலைப் புலிகள் வீரர்கள் தீரத்துடன் எதிர்த்து, நேருக்கு நேர்

நின்று மோதினர். நேருக்கு நேர் நடந்த இந்தப் போரில் 17 வீர வேங்கைகள் களப்பலியானார்கள். ஸ்ரீலங்கா படையினருக்கும் பேரிழப்பு ஏற்பட்டதாகத் தெரிவிக்கப்படுகிறது. (உ)

குறிஞ்சாத்தீவு தாக்குதலில்  
50 வேங்கைகள் வீரமரணம்

யாழ்ப்பாணம், ஜூலை 29 ஆனையிறவுப் பகுதியில் குறிஞ்சாத்தீவு உப்பள அலுவலர் விடுதி காவல் முகாம் மீது நேற்று முன்தினம் இரவு விடுதலைப் புலிகள் நடத்திய தாக்குதலின்போது சுமார்

குண்டுவிச்சில்  
கட்டடங்கள்  
பல சேதம்

தாளையடி, ஜூலை 29 நேற்றுமுன்தினம் தொடக்கம் இயக்கச்சி, கரந்தாய், சோரன்பற்று ஆகிய இடங்களில் குண்டுவிச்சு விமானங்கள் நடத்திய தாக்குதல்களில் பல கடைகள், வீடுகள் உட்பட பல கட்டடங்கள் சேதமடைந்துள்ளன. (உ-144)

இரத்தம்  
அவசரம்!

யாழ்ப்பாணம், ஜூலை 29 யாழ். போதனா வைத்தியசாலை இரத்த வங்கியில் இரத்தம் முடிவடையும் நிலை ஏற்பட்டுள்ளது. ஆகவே இரத்ததானம் செய்யுமாறு மக்களிடம் கோரிக்கை விடுக்கப்பட்டுள்ளது.

ஏற்கனவே தமது இரத்த வகையைத் தெரிந்தவர்கள் வாலம் பணிமனையில் தமது வெவ்வேறு இரத்த மாறு கோரப்பட்டுள்ளது. (உ-3-15)

ஐம்பது வேங்கைகள் களப்பலி யர்னார்கள்.

படையினர் தரப்பிலும் பேரிழப்பு ஏற்பட்டதாகத் தெரிவிக்கப்படுகிறது.

விடுதலைப் புலிகள் தரப்பில் லெப்டினன்ட் கேர்ணல் சரா, மேஜர் குகதர்ஸ் ஆகியோர் உட்பட ஐம்பது போராளிகள் தமது இன்னுயிரை இனத்துக்காகத் தியா

கம் செய்தனர்.

இந்தத் தாக்குதலின் போது குறிஞ்சாத்தீவு அலுவலக உப்பள விடுதியின் பல காவலர்கள் புலிகளால் சேதப்படுத்தப்பட்டனர்.

நேற்று அதிகாலை வரை பத்து மணி நேரம் விடுதலைப் புலிகள் ஆனையிறவு முகாம் மீது பிரங்கித் தாக்குதல்கள் (4ஆம் பக்கம் பார்க்க)

எரிகுண்டு வீச்சு!

யாழ்ப்பாணம், ஜூலை 29 கட்டைக்காட்டுப் பகுதியில் ஸ்ரீலங்கா விமானப்படை பொம்மர்கள் மற்றும் அவ் ரோக்கள் ஒரு வகை எரி குண்டுகளை வீசிவருவதாகத் தெரிவிக்கப்படுகிறது.

இந்தக் குண்டுகள் விழுந்து வெடிக்கும் இடங்களில் குபீ ரென தீப்பற்றி எரிவதாகத்

தெரிவிக்கப்படுகிறது. நேற்று முழுநாளும் கட்டைக்காடு, முன்னியான், புல்லாவெளிப் பகுதிகளில் ஆறு பொம்மர்கள், அவ்ரோ விமானங்கள் இரண்டு மற்றும் இரு ஹெலிகாப்டர் மாறி மாறி வான் தாக்குதல்களை நடத்தியதாகத் தெரிவிக்கப்பட்டது. [உ-15]

துணைப் படையில் சேர  
மக்கள் பலர் ஆர்வம்

யாழ்ப்பாணம், ஜூலை 29 முப்பது வயதுக்கு மேற்பட்ட பொதுமக்களை துணைப் படையில் சேருமாறு விடுக்கப்பட்ட அழைப்பைத் தொடர்ந்து படையில் சேர்ந் துற்றுக் கணக்கானவர்கள் ஆர்வத்துடன் தாமே முன் வந்து பெயர்களைப் பதிவு

செய்துள்ளனர். விடுதலைப் புலிகள் இயக்கத்தின் அரசிபல் பெற்றுப் பாளர் திரு முத்தி இத்தக வலை நேற்று வெளியிட்டார். போர் முனையில் பேராளிகளுக்கு பல்வேறு உதவிகளைச் செய்யவும், இணைந்து (4ஆம் பக்கம் பார்க்க)



## சின்னஞ்சிறு விளம்பரம்

### மலிவு விற்பனை

A/L, O/L ஆண்டு-5 பரீட்சை களுக்கான Tutes மலிவு விலையில் விற்பனையாகின்றன. Bond கல்வி நிறுவனம், 58A, ஸ்ரான்லி வீதி, யாழ்ப்பாணம். (4220)

### மணமகள் தேவை

செவ்வாய் குற்றமற்ற இந்து சைவபோசன 31 வயது எக்கவுண்டன் (C. I. M. A.) மணமகனுக்கு மணமகள் தேவை. தரகர் இன்றி முழு விவரங்களுடன் கடிதமூலம் தொடர்பு கொள்ளவும். அ. உமாசங்கர், 19, நல்லூர் குறுக்குத் தெரு, நல்லூர், யாழ்ப்பாணம். (17614)

### வானொலி நாடகம்

இன்று விற்பனையாகின்ற இரண்டே இரண்டு வானொலி நாடக நூல்கள்: அரா விஜயர் ந. சுந்தரம் பிள்ளை எழுதிய கெட்டிக் காரர்கள் 25/-, முதலாம் பிள்ளை 30/- நகைச்சுவை நிறைந்த 19 நாடகங்கள். மாணவர்கள் படிப்பதற்கும், நடப்பதற்கும் ஏற்றவை. (17637)

### கட்டுரைப் போட்டி

பாலர் பாடசாலை ஆசிரியர்களுக்குரிய பாலர் கல்வி சம்பந்தமாக ஆயிரம் சொற்களுக்கு மேற்படாத சிறந்த மூன்று கட்டுரைகளுக்குப் பரிசும், வெளிவிழா மலரில் பிரசுரமும் கிடைக்கும். 30-8-91 க்கு முன் அனுப்பவும். பாலர் கல்விக் கழகம், 49/5, யாழ். நோட், யாழ்ப்பாணம். (17601)

### வெளிவந்து விட்டது

1991 க. பொ. த. உயர்தர வர்த்தக மாணவர்களுக்கான நடைமுறை விடயம்: ஆசிரியர்கள் க. தேவராஜா, இ. இரட்ணம் அறிவு கம் புத்தகசாலையிலும் ஏனைய புத்தகசாலைகளிலும் பெற்றுக் கொள்ளலாம். (சி-0313)

### வைத்தியம்

செங்கண்மாரி, குடற்புண், தொய்வு, வர்தரோகங்கள், பீனிசம், தலையிடி, தலை காலவியல், குதகக்குத்து, சரும நோய்கள் மற்றும் சகல வியாதிகளையும் குணப்படுத்துவார். வேலணை வைத்தியர், சி. இராசரத்தினம், 121, 2 ஆம் குறுக்குத்தெரு, யாழ்ப்பாணம். (4818)

### கடலோர காவல் நிலையங்கள்

தமிழ் போராளிகளின் நடமாட்டங்களைக் கட்டுப்படுத்துவதற்காக தமிழகத்தின் 11 கடலோர மாவட்டங்களில் கடலோரக் காவல் நிலையங்கள் அமைக்கப்படவுள்ளன. தஞ்சாவூர், இராமநாதபுரம், தென்ஆற்காடு மற்றும் திருப்பத்தூர் மாவட்டங்களில் தலா 2 பொலீஸ் நிலையங்கள் வீதம் அமைக்கப்படும்.

### இலங்கை மீனவரை மாலைதிவு அரசு விடுவித்தது

மாலைதிவின் கடல் பிராந்தியத்துக்குள் அத்து மீறிப் பிரவேசித்த 18 இலங்கை மீன்பிடி படகுகளைச் சேர்ந்தவர்கள் விடுதலை செய்யப் பட்டுள்ளனர். இவர்களை விடுதலை செய்யுமாறு இலங்கை அரசு கோரி இருந்தது. [இ-த]

### பல்கலை மாணவருக்கு ம. எண்ணை

யாழ்ப்பாணம், ஜூலை 29 யாழ். பல்கலைக்கழக அனைத்து பீடங்களையும் சேர்ந்த மாணவர்களுக்கும் இன்று முற்பகல் 10 மணியளவில் மாணவரவை அலுவலகத்தில் வைத்து மண்ணெண்ணெய் விநியோகிக்கப்பட்டவுள்ளதாக அறிவிக்கப்பட்டுள்ளது. (ஒ)

### ஜேர்மனியில் யாழ். இளைஞர் மூவர் மரணம்

பேர்லின், ஜூலை 29 அண்மையில் ஜேர்மனியில் ஏரியில் குளிக்கச் சென்ற யாழ். வாலிபர்கள் மூவர் நீரில் மூழ்கி மரணமானார்கள். மாதகலைச் சேர்ந்த வீரசிங்கம் பேரின்பநாதன் (39 வயது) என்பவரும் அவரது இரு நண்பர்களுமே இவ்வாறு மரணமானதாகத் தெரிவிக்கப்படுகிறது. (த)

### இன்று கூட்டம்

யாழ்ப்பாணம், ஜூலை 29 யாழ். மாவட்டத்திலுள்ள சகல சிறுநூலகப் பிரிவுகளினதும் தலைவர்கள், செயலாளர்களுக்கான அவசர கூட்டம் இன்று பிற்பகல் 2 மணிக்கு கோண்டாவிலில் உள்ள வி. பு. ம. முன்னையாழ். மாவட்ட செயலகத்தில் நடைபெறவுள்ளது.

### சாரணர்களுக்கான ஆலோசனைக் கூட்டம் இன்று காலை 10 மணிக்கு வேம்படி மகளிர் கல்லூரி அருகில் உள்ள நிம்மா மண்டபத்தில் நடைபெறவுள்ளது.

சகல பாடசாலைகளில் இருந்தும் சாரணிய வழிகாட்டி ஒருவரை கூட்டத்தில் பங்கு கொள்ளுமாறு கேட்கப்பட்டுள்ளது. [ஒ-5]

### கலந்துரையாடல்

யாழ்ப்பாணம், ஜூலை 29 யாழ். மாவட்டத்தில் உள்ள சகல கூட்டுறவுச் சங்கங்களின் தொழிற்சங்கத் தலைவர்கள், செயலாளர்கள், பொருளாளர்கள் ஆகியோரையும், தொழிற்சங்கம் இல்லாத சங்கங்களில் இருந்து மூன்று பிரதிநிதிகளையும் நாளை செவ்வாய்க்கிழமை காலை 10 மணிக்கு யாழ். கூட்டுறவுச் சபை மண்டபத்தில் நடைபெறும் போர்க்காலக் கலந்துரையாடலில் கலந்து கொள்ளுமாறு கேட்கப்பட்டுள்ளது. [ஒ-3]

### சாளரம்

இன்று வெளிவரும் யாழ்ப்பாணம், ஜூலை 29 இளையோர் திங்கள் இதழான 'சாளரம்' சஞ்சிகையின் ஆகஸ்ட் இதழ் இன்று வெளிவருகின்றது. [உ]

### "ரோ" வின் தலைவராக நரசிம்மன்

"ரோ" என அழைக்கப்படும் இந்திய உளவுச் சேவையின் தலைவராக திரு. என். நரசிம்மன் என்பவர் நியமிக்கப்பட்டுள்ளார்.

அதன் தற்போதைய தலைவரான பி. எச். பாஜ்பாய் இம்மாத இறுதியில் ஓய்வு பெறுகிறார். (இ-10)

### சாவகச்சேரி நோக்கி ஷெல்!

யாழ்ப்பாணம், ஜூலை 29 சாவகச்சேரிப் பகுதியை நோக்கி வெளிச்சிழிமை இரவு பலாவியில் இருந்து ஆட்லறி ஷெல் தாக்குதல்கள் நடத்தப்பட்டன. சிங்கள இராணுவம் தனது பக்கமாக ஷெல்கள் வீசுபவர்து வெடித்தன. (ஒ-72)

### உணவுப் பொருள் இறக்கப்படாத

## இரண்டு வாரங்களுக்கும் நிவாரணம் கோரப்படுகிறது

யாழ்ப்பாணம், ஜூலை 28 யாழ். குடாநாட்டு மக்களின் நிலையை கவனத்தில் எடுத்து, யாழ். அரசாங்க அதிபர் அடுத்த இரண்டு வாரங்களுக்கு சகலருக்கும் நிவாரணம் கிடைக்க ஆவன செய்ய வேண்டும்.

தமிழர் புனர் வாழ்வுக்கழகம் மேற்கண்டவாறு கேட்டுக் கொண்டுள்ளது.

தற்போதைய நிலையில் கப்பல் வருகின்றது என்று திருப்திப்படுவதை விடுத்து, கடந்த 15 தினங்களாக சகல வழிகளிலும் உணவு விநியோகம் தடைப்பட்டிருந்ததைக் கவ

னத்தில் எடுத்து நிவாரணம் வழங்கப்பட வேண்டும் என்றும் கோரப்பட்டுள்ளது.

(இ-த)

### இடம் மாற்றம்

வவுனியா நகரில் இருந்த அகதி முகாம் எக்ஸ்பர் மருதங்குளம் என்ற இடத்துக்கு மாற்றப்பட்டுள்ளது. அங்கிருந்த சுமார் 50 குடும்பங்களில் 20 குடும்பங்கள் புதிய முகாமுக்குச் சென்றுள்ளனர். ஏனையோர் தத்தமது வீடுகளுக்கும், உறவினர் வீடுகளுக்கும் சென்றுள்ளனர். (த)

## ஜனாதிபதி தேர்தல் வழக்கு: இரு நீதியரசர்கள் ஓய்வு

கொழும்பு, ஜூலை 27 ஜனாதிபதி தேர்தல் ஆட்சேபனை வழக்கை விசாரித்து வரும் நீதியரசர்களில் இருவர் இன்னும் இரண்டு மாதங்களில் ஓய்வு பெறவுள்ளனர். அவர்களில் ஒருவரான பிரதம நீதியரசர் பாரிந்த ரணசிங்க எதிர்வரும் ஆகஸ்ட் மாதம் 20 ஆம் திகதி ஓய்வு

பெறுகின்றார். அன்று அவருக்கு 65 வயதாகிறது.

எதிர்வரும் அக்டோபர் 14 ஆம் திகதி மற்ற நீதியரசரான திரு. ஹெர்பர்ட் தம்பையா ஓய்வு பெறுகிறார். ஜனாதிபதி தேர்தல் ஆட்சேபனை மனு மீதான விசாரணை இன்னும் நடந்து கொண்டிருக்கிறது. [இ-எ]

## ஈ.பி.ஆர்.எல்.எவ். பிரதிநிதி இந்திய அமைச்சருடன் பேச்சு

ஈ.பி.ஆர்.எல்.எவ். இயக்கப் பொதுச் செயலாளரும் நாடாளுமன்ற உறுப்பினருமான திரு. எஸ். பிரேமச்சந்திரன் இந்திய வெளியுறவு

அமைச்சர் மாதவ்சிங் சோலங்கியைச் சந்தித்துப் பேச்சுக் நடத்தியிருப்பதாக கொழும்புச் செய்திகள் தெரிவிக்கின்றன. [உ-எ]

## கோர்பச்சேவுக்கு 19 வயதுக் காதலி?

மாஸ்கோ, ஜூலை 27 சோவியத் ஜனாதிபதி மிக் செயில் கோர்பச்சேவுக்கு கள்ளக் காதலி ஒருவர் இருப்பதாக சோவியத் பத்திரிகை ஒன்று செய்தி வெளியிட்டிருக்கிறது.

60 வயதான கோர்பச்சேவின் காதலிக்கு வயது 19. மாஸ்கோவின் முன்னாள் அழகு ராணியான அவரின் பெயர் மேரியா கலிலினா. அழகியான கலிலினாவுடன் அதிபர் கோர்பச்சேவ் தமது தனிப்பட்ட காரில் அடிக்கடி விடுமுறை வாசஸ்தலத்துக்கு சென்றுவந்தார் என்றும்—

அவர் படித்துக்கொண்டிருந்த கல்லூரிக்கு வாரத்துக்கு

ஒரு முறை தவறாது சென்று அழைத்துச்செல்வது உண்டு என்றும்—

சோவியத் அதி உயர் அதிகாரிகள் மட்டுமே பொருள்கள் கொள்வனவு செய்யும் கடைக்குச் செல்வி கலிலினாவை அடிக்கடி கூட்டிச் சென்று விலையுயர்ந்த ஆடம்பரப் பொருள்கள், நகைகள், துணிவகைகளை கோர்பச்சேவ் வாங்கிக் கொடுத்தார்— என்றும் அந்தப் பத்திரிகை தெரிவித்துள்ளது.

செல்வி மேரியா கலிலினா இப்போது அமெரிக்காவில் நடிப்புத் துறையில் பயிற்சி பெற்று வருகிறார். (அ)

## மரண அறிவித்தல்

### திருமதி கந்தையா இரத்தினம்மா

கொக்குவில் கிழக்கு பொற்பதி வீதியைச் சேர்ந்த திருமதி க. இரத்தினம்மா 28-07-91 அன்று காலமானார். இவர் கொக்குவில் கிழக்கைச் சேர்ந்த திரு. ஆறுமுகம் கந்தையா (P. W. D., மலேசியா) வின் அன்பு மனைவியும், கோண்டாவில் மேற்கைச் சேர்ந்த காலஞ்சென்ற வைத்தியர் நாகசுலிங்கம் - பார்வதிப்பிள்ளை ஆகியோரின் மூத்த புத்திரியும், திருமதி சோமலிங்கம் சரோஜினிதேவி (யாழ். கொக்குவில் கிழக்கு, நாமகள் வீத்தியாலயம்), திரு. துரைசிங்கம் (U. K.) ஆகியோரின் அன்புத் தாயாரும், காலஞ்சென்ற பாலசுப்பிரமணியம் (மலேசியா), திரு. தருமலிங்கம் ஆகியோரின் சிறிய தாயாரும், திரு. பொன்னம்பலம் சோமலிங்கத்தின் (ஓய்வு பெற்ற ஆய்வுகூட தொழில்நுட்பவியலாளர்) அன்பு மாமியாரும், அகிலன், ஆதித்தன் (U. K.) ஆகியோரின் அன்புப் பேர்த்தியும், திருமதி கனகலிங்கம் விசாலாட்சி (U. K.) யின் அன்புச் சகோதரியும் ஆவார்.

அன்னாரின் பூதவுடல் இன்று (29-07-91) முற்பகல் 11-00 மணிக்கு அவரது இல்லத்திலிருந்து தகனக் கிரியைகளுக்காக கொக்குவில் மயானத்துக்கு எடுத்துச் செல்லப்படும்.

இவ் அறிவித்தலை உற்றார், உறவினர்கள் அனைவரும் ஏற்றுக்கொள்ளுமாறு அன்புடன் வேண்டப்படுகின்றனர்.

தகவல்:

திருமதி சோமலிங்கம் சரோஜினிதேவி, (மகள்)

பொற்பதி வீதி, கொக்குவில் கிழக்கு, கொக்குவில்.

(17639)

## கண்ணீர் அஞ்சலி

### சாமிநாதன் சாந்தகுமார் (குருபவன்)

தேர்ந்றம்: 05-11-1975 மறைவு: 11-07-1991

ஆனையிறவு நேரடி மோதலில் வீரமரணம் அடைந்த எமது நண்பனுக்கு

● கண்ணீர் அஞ்சலி ●

யாழ். இந்துக் கல்லூரி, ஆண்டு 11 மாணவர்கள்.

[17623]

## 6 ஆம் ஆண்டு நினைவஞ்சலி

திருமதி எவன் ஞலின் கனகம்மா குலசிங்கம்

பிறப்பு: 02-03-1922 இறப்பு: 29-07-1985

அன்பு மம்மி! ஆண்டுகள் ஆறு சென்றாலும், உங்கள் ஆத்மா சாந்தியடைய தேவனைத் தினமும் பிரார்த்திக்கும்:

கணவர், பிள்ளைகள், மருமக்கள், பேரப்பிள்ளைகள்

"நந்த பவான்", பண்டத்தரிப்பு.

[17622]

Digitized by eGangotri Foundation



உதயன்

சமாதானமா!

இலங்கை இனப்பிரச்சினையால் உருவாகியுள்ள நெருக்கடி மேலும் மோசமாகும் அறிகுறிகளே தென்படுவதாகச் சுட்டிக்காட்டப்பட்டுள்ளது.

அகதிகளுக்கான அமெரிக்கக் குழுவைச் சேர்ந்த உறுப்பினரான திரு. கோர்ட்டொபின்சன் என்பவர் இதைத் தெரிவித்திருக்கிறார். அந்தக் குழுவின் சிரேஷ்ட கொள்கை ஆய்வாளரான திரு. ரொபின்சன், அண்மையில் இலங்கைக்கு வந்து அகதிகளின் நிலை குறித்து நேரில் ஆராய்ந்து சென்றவர்.

இலங்கையில் சமாதான முயற்சிகள் உடனடியாகத் தேவை. இன்றைய காலகட்டத்தில் அவையே மிக அவசியமானவை என்று குறிப்பிட்ட அவர்—

சமாதான முயற்சிகள் ஆரம்பிக்கப்பட்டாலும் அவற்றின் விளைவுகள் எவ்வாறு அமையும் என்பதை முன்கூட்டியே கூறுவது கடினமாக இருக்கும்— எனவும் சரியாகச் சொல்லி இருக்கிறார்.

உண்மை நிலை என்ன வெனில், இனப்பிரச்சினையைத் தீர்க்க வேண்டும், தமிழர்களின் உரிமைகளை வழங்க வேண்டும் என்பதில் அரசாங்கத்துக்கு அக்கறை இல்லை என்பதேயாகும்.

தமிழ் மண்ணில் இத்தனை அழிவுகள், அனர்த்தங்கள், அநியாயங்களை இழைத்த பின்னரும், அவை அநீதியானவை, தவறானவை என்று உணரும் அளவுக்கு அரசாங்கத்தின் போக்கில் மாற்றத்தைக் காணமுடியவில்லை.

“இப்போது நடக்கும் ஆணையிறவுப் போர், எங்களைப் பொறுத்தவரையில் ஆகக் கூடிய தந்திரோபாய முக்கியத்துவம் உள்ளது” என்று பாதுகாப்பு அமைச்சு அதிகாரி ஒருவர் தெரிவித்திருக்கிறார்.

அது மட்டுமல்ல. வெற்றி லைக்கேனியிலிருந்து இயக்கச்சிக்கும், கண்டாவளைக்கும் இருவழி இராணுவ நடைபாதை ஒன்றை அமைப்பதும் முப்படைகளின் திட்டத்தில் அடங்குகிறதாம்.

அதாவது தமிழ் மண்ணில் இராணுவ ஆக்கிரமிப்பை வலுப்படுத்த வேண்டும் என்ற நோக்கமே அரசாங்கத்தின் அடிமனத்தில் மேலோங்கி நிற்கிறது.

இத்தகைய உள் நோக்கம் உள்ள ஓர் அரசாங்கம், சமாதான முயற்சிக்கு மனதார ஆதரவு அளிக்கும், அல்லது அதற்கான முயற்சிகளை முன்னெடுக்கும் என்று எவ்வாறு எதிர்பார்ப்பது?

இதற்கான உட்கரு ஒன்று சிங்கள அரசியல் வாதிகளிடம் இருப்பதைத் திரு. ரொபின்சன் கண்டுபிடித்தாரோ என்பதோ!

தமிழர்களின் உரிமைகளை வழங்குவது அல்லது அபிவிருத்தி நிறைவேற்றுவது என்பது நாட்டின் ஒருமைப்பாட்டுக்கு விலை பேசுவதாக முடிந்து விடும் என்பதை அரசின் உட்கருத்தாக உள்ளது.

ஆனால் ஈழத்தமிழ் மக்களைப் பொறுத்தவரையில், நாட்டின் ஒருமைப்பாடு என்ற மாயைக்காகத் தங்கள் பிறப்புரிமைகளை விட்டுக்கொடுக்க அல்லது விலை பேசத் தயார் இல்லை என்பதை உண்மையாகும்.

ரொபின்சன் போன்ற வெளி மத்தியஸ்தர்கள், இது விடயத்தில் எத்தரப்பு விட்டுக் கொடுக்க வேண்டும் என்று நியாய பூர்வமாகக் கருதுவார்களா?

அரசாங்கம் என்று சரியாகக் கூறினார்களேயானால் சமாதான முயற்சிகள் பலனளிக்கும். தமிழர்கள் என்று தவறாகக் கருதுவார்களேயானால் சமாதான முயற்சியை யார் மேற்கொண்டாலும் தோல்வியிலேயே முடியும்.

# பேசும் நிர்ப்பந்தம் புலிகளுக்கே என்ற எண்ணத்துக்கு கொழும்பில் நல்லபதிலடி!

இந்தியாவிலிருந்து வெளிவரும் “இன்டியா ரூடே” ஆங்கில சஞ்சிகை தனது 15-07-1991 ஆம் திகதிய இதழில் கொழும்பு கூட்டுப்படைத் தலைமையகம் மீதான குண்டு வெடிப்புச் சம்பவம் குறித்து “புலிகளின் மடல்” என்ற கட்டுரை ஒன்றைப் பிரசுரித்துள்ளது.

இலங்கையின் அரசியல் நிலைமையையும், குறிப்பாக வடக்கு-கிழக்கின் நிலையையும் விவரிக்கும் அந்தக் கட்டுரையின் முக்கிய பகுதிகள் இங்கே தொகுத்துத் தரப்படுகின்றன.

★ பாதுகாப்பு அமைச்சுக்கும் அரசியல் தலைமைக்கும் இடையில் கருத்து வேறுபாடு இருப்பதாகத் தெரிகிறது. விடுதலைப் புலிகளுடன் பேச்சுக்கள் நடத்தப்பட வேண்டும் என்ற யோசனையை ஜனாதிபதி பிரேமதாஸாவே சொந்தமாகக் கவனித்து வருகிறார் என்று சொல்லப்படுகிறது.

நிர்ப்பந்தங்கள்  
★ பிரேமதாஸாவுக்கும் சில நிர்ப்பந்தங்கள் உள்ளன.

யுத்தம் காரணமாக பொருளாதாரம் நலிவடைந்து வருவது அந்த நிர்ப்பந்தங்களில் முதலிடம் பெறுகின்றது.

தொடர்ந்து எதிராக இலங்கை நாணயத்தின் மதிப்பில் இறக்கம் காணப்படுகிறது.

இவை எல்லாவற்றிலும் பார்க்க பாரதாரமானதாகக் கருதப்படுவது, இலங்கைக்கு உதவும் நாடுகளின் வருடாந்தக் கூட்டங்கள் நடைபெறுவதில் ஏற்படும் தாமதம் காரணமாக எழுந்துள்ள ஊகங்கள் ஆகும்.

பொருளாதார நெருக்கடி ஒரு புறமிருக்க, மறுபுறம் தொடர்ச்சியான வன்செயல்களும் அவை காரணமாக இடம் பெயர்ந்து வரும் மக்களின் துன்பங்களும் அதிகரித்து வருகின்றன.

10 பேரில் ஒருவர் அகதி இலங்கையில் வசிப்பவர்களில் 10 இல் ஒருவர் இன்று அகதியாக வாழ்கின்றார்.

ஒரு கட்டத்தில் உல்லாசப் பயணத்துறையில் குறிப்பிடத்தக்க வளர்ச்சி காணப்படும் என்ற நம்பிக்கை தென்பட்டது.

கூட்டுப்படைத் தலைமை அலுவலகத் தாக்குதல் சம்பவத்தைத் தொடர்ந்து அந்த

நம்பிக்கை சிதறியிருக்கிறது.

பிரேமதாஸாவின் இலட்சியம்

ஜனாதிபதி பிரேமதாஸா தமக்கு ஓர் இலட்சியத்தை பராமரித்து வருகிறார்.

இனப்பிரச்சினைக்குத் தீர்வு கண்டவர் என்ற பெயருடன் தான் சரித்திரத்தில் இடம்பெற வேண்டும் என்பதே திரு. பிரேமதாஸாவின் இலட்சியம் ஆகும்.

தனது இராணுவத்திற்கும் ஒரு வரையறை உண்டு என்பதை ஜனாதிபதி பிரேமதாஸா உணருகிறார். இந்தியாவின் உதவியைப் பெறுவதற்கும் அவர் விரும்பவில்லை.

அவருக்குள்ள தெரிவு இந்த நிலையில் அவருக்கு உள்ள ஒரே ஒரு தெரிவு, விடுதலைப் புலிகள் இயக்கத்துடன் பேச்சுக் நடத்துவதே ஆகும்.

சரியான பதிலடி

நிர்ப்பந்தங்களுக்குள்ளாக இருக்கும் விடுதலைப் புலிகளுக்கு, அரசுடன் பேச்சு நடத்துவதை விட வேறு வழியே கிடையாது என்பதை ஜனாதிபதி பிரேமதாஸா உணர்ந்திருக்கிறார் என்று கொழும்பு வட்டாரங்களில் நிலவும் பழைமைவாதப் போக்குக்கு சரியான பதிலடி

யாக, கூட்டுப்படைத் தலைமை அலுவலகம் மீதான விடுதலைப் புலிகளின் கார் குண்டுத் தாக்குதல் அமைந்துள்ளதெனலாம்.

எதிர்ப்பு உணர்வை அதிகரிக்கும்

யாழ். குடா மீதான பொருளாதார முற்றுகை அங்கு வாழும் மக்களிடையே மேலும் அரசின் மீதான எதிர்ப்புணர்வைத் தான் வளர்க்கும் என்று சிங்கள எதிர்க்கட்சித் தலைவர்கள் அபிப்பிராயப்படுகின்றனர்.

கதந்திரக்கட்சித் தலைவர்களில் ஒருவரான திரு. அனூரா பண்டாரநாயக்கா பின்வருமாறு சொன்னார்.

விடுதலைப் புலிகளின் இராணுவ செயற்பாட்டை அழிப்பதில் அரசினால் மிகச் சிறிதளவு முன்னேற்றம்தான்காண முடிந்துள்ளது.

வடக்கு-கிழக்கு பகுதிகளின் தரைநிலைமை பற்றிய எந்த உண்மை நிலையும் அரசுக்கு முற்றாகத் தெரியாது.

யுத்தத்தில் விடுதலைப் புலிகளை வெற்றி கொண்டால் கூட, துன்பங்களை அனுபவித்து வரும் தமிழ் மக்களின் உள்ளங்களை அரசாங்கத்தினால் வெற்றி கொள்ள முடியாது என்று சொன்னார்.

## பிடித்த பகுதிகளை கட்டுப்பாட்டில் வைத்திருப்பதே பெரும் பிரச்சினை

கொழும்பு, ஜூலை 29  
வெற்றிலைக்கேணி - கட்டைக்காட்டில் இருந்து முன்னேறும் படையணிகள் தாங்கள் பிடிக்கும் ஒவ்வொரு அங்குல நிலத்தையும் கட்டுப்பாட்டில் வைத்திருக்கக்கூடிய ஸ்திர நிலையை உருவாக்குவதே தற்போது முக்கியமான பிரச்சினையாக இருக்கிறது.

ஆணையிறவு சண்டை குறித்து வடபகுதியில் பணிபுரியும் சிரேஷ்ட இராணுவ அதிகாரி ஒருவர் இப்படிச் சொன்னார். அவர் மேலும் கூறியதாவது:-

பலவேகப் படையணிகளின் தென்மேற்கு, வடமுனைகளில் விடுதலைப் புலிகளின் நடமாட்டம் அதிகரித்து இருப்பதை விமானமோட்டிகள் அவதானித்துள்ளனர்.

எவ்வளவுதான் வானத்தாக்குதல்கள் நடத்தியும் விடுதலைப் புலிகள் மீண்டும் மீண்டும் திரண்டுவந்து எமது துருப்புகளை சகல முனைகளில் இருந்தும் தாக்கி வருகின்றனர்.

“ஒன்று மட்டும் நிச்சயமாகி விட்டது. ஆணையிறவுப் போர் சில காலம் நீடிக்கும். இதுவே இறுதிப்போராக இருக்கும் என்றும் நம்புகின்றோம். எத்தரப்பினரும் தங்கள் நிலையில் இருந்து விலகமுடியாத நிலை ஏற்பட்டுள்ளது.

இந்த இராணுவ நடவடிக்கையின்போது ஏராளமான துருப்புகளை வைத்து பராமரிக்க வேண்டிய நிலையும் இப்போது ஏற்பட்டுள்ளது.

விடுதலைப் புலிகளும் இதனை நன்கு உணர்ந்துள்ளனர். இதனால் தான் ஆணையிறவு முகாமுக்கும் கடற்கரை முனைக்கும் இடையே உள்ள இடைவெளியை இணைக்க, படை அணிகள் எடுக்கும் முயற்சிகளை முறியடிக்க தங்களாலான சகல தாக்குதல்களையும் விடுதலைப் புலிகள் நடத்தி வருகின்றனர்.

வெற்றிலைக்கேணி-ஆணையிறவு முகாம் பாதையை நாம் பிடித்துவிட்டோம் என்பகுதியில் இருந்து யாழ். குடாநாட்டுக்குள் தம்மால்

மூலங்கா படை அதிகாரி விசனம்

நுழைய முடியாது என்பது விடுதலைப் புலிகளுக்குத் தெரியும்”.

— இப்படி அந்த அதிகாரி மேலும் சொன்னார். இந்தக் கருத்துக் குறித்து மற்றொரு அதிகாரி கூறியதாவது:-

“தற்போதைய நிலைவரம் குறித்து சரியான மதிப்பீடு இதுவாகும். பொதுமக்களுக்கு இதனைத் தெரிவிக்க வேண்டும். ஆணையிறவில் படையினர் “மாபிள்” விளையாடிக் கொண்டிருக்கவில்லை

என்பதையாவது, பொதுமக்கள் ஏற்றுக் கொள்ளக்கூடியதாகச் செய்யவேண்டும்”.

இந்த நிலைவரம் சில காலம் இழுபடலாம்.

இது ஒரு ‘வெற்றி’ க்கான யுத்தம். எந்தத் தரப்பினராலும் தோல்வியை ஏற்றுக் கொள்ள முடியாது.

வரைபடத்தை பார்ப்பதன் மூலம் இந்த இறுதிப் போரின் முக்கியத்துவத்தை எவரும் உணர்ந்து கொள்வார். இந்த ராணுவ நடவடிக்கை

கொக்கட்டிச்சோலை கொடும்:

கிரங்க விசாரணை இன்று மட்டக்களப்பில் ஆரம்பம்

கொழும்பு, ஜூலை 29  
கொக்கட்டிச்சோலை படுகொலை பற்றி விசாரிக்க நியமிக்கப்பட்டு உள்ள ஜனாதிபதி ஆணைக்குழு, தனது பகிரங்க விசாரணையை இன்று (திங்கள்) காலை மட்டக்களப்பு விமான நிலைய வளவில் உள்ள அலுவலகக் கட்டடம் ஒன்றில் ஆரம்பிக்கிறது.

குழுவின் உறுப்பினர்கள் விமான மூலம் இன்று மட்டக்களப்பு சென்றடைவர் என்று தெரிவிக்கப்படுகிறது.

முதல் நாள் நான் விசாரணை

புதிய பிரிட்டிஷ் தூதுவர் அக்டோபரில் வருவார்

கொக்கட்டிச்சோலை கொடும்:

கிரங்க விசாரணை இன்று மட்டக்களப்பில் ஆரம்பம்

கொழும்பு, ஜூலை 29  
கொக்கட்டிச்சோலை படுகொலை பற்றி விசாரிக்க நியமிக்கப்பட்டு உள்ள ஜனாதிபதி ஆணைக்குழு, தனது பகிரங்க விசாரணையை இன்று (திங்கள்) காலை மட்டக்களப்பு விமான நிலைய வளவில் உள்ள அலுவலகக் கட்டடம் ஒன்றில் ஆரம்பிக்கிறது.

குழுவின் உறுப்பினர்கள் விமான மூலம் இன்று மட்டக்களப்பு சென்றடைவர் என்று தெரிவிக்கப்படுகிறது.

முதல் நாள் நான் விசாரணை

புதிய பிரிட்டிஷ் தூதுவர் அக்டோபரில் வருவார்

கொழும்பு, ஜூலை 29  
ஆணையிறவு இராணுவ முகாம் குறித்து தவறான தகவல்களை அரசு வெளியிடுவதைக் கண்டிக்கும் கவரோட்டிகள் கொழும்பில் ஒட்டப்பட்டுள்ளன என்று தெரிவிக்கப்படுகிறது.

கொழும்பில் கவரோட்டிகள்

கொழும்பு, ஜூலை 29  
ஆணையிறவு இராணுவ முகாம் குறித்து தவறான தகவல்களை அரசு வெளியிடுவதைக் கண்டிக்கும் கவரோட்டிகள் கொழும்பில் ஒட்டப்பட்டுள்ளன என்று தெரிவிக்கப்படுகிறது.

கொழும்பில் கவரோட்டிகள்

கொழும்பு, ஜூலை 29  
மூலங்காவுக்கான புதிய பிரிட்டிஷ் தூதர் எதிர்வரும் அக்டோபரில் கொழும்புக்கு வருவார் என்று பிரிட்டிஷ் இராஜதந்திரி ஒருவர் தெரிவித்தார்.

கொழும்பு, ஜூலை 29  
மூலங்காவுக்கான புதிய பிரிட்டிஷ் தூதர் எதிர்வரும் அக்டோபரில் கொழும்புக்கு வருவார் என்று பிரிட்டிஷ் இராஜதந்திரி ஒருவர் தெரிவித்தார்.

கொழும்பு, ஜூலை 29

கொழும்பு, ஜூலை 29  
மூலங்காவுக்கான புதிய பிரிட்டிஷ் தூதர் எதிர்வரும் அக்டோபரில் கொழும்புக்கு வருவார் என்று பிரிட்டிஷ் இராஜதந்திரி ஒருவர் தெரிவித்தார்.

கையில் குறிப்பிடத்தக்க அளவு வெடி மருந்துகள் பயன்படுத்தப்பட்டுள்ளன.

இது போன்ற போருக்குத் தேவையான வெடி மருந்துகளை அருகில் வைத்துக் கொண்டு தான் விடுதலைப் புலிகளும் தொடர்ந்து சண்டையிட்டு வருகின்றனர் என்று தெரிகிறது. — என்மார்.

நேர அட்டவணையில் மாற்றம்

ஜி. சி. ஈ. உயர்தரப் பரீட்சை நேர அட்டவணையில் வர்த்தக நிதி பாடத்துக்கான நேரத்தில் தவறு இடம் பெற்றிருப்பதாக அறிவிக்கப்பட்டுள்ளது.

வர்த்தக நிதிப் பாடத்துக்கான இரண்டாவது பரீட்சை அடுத்த மாதம் 19 ஆம் திகதி நடைபெறும் என்று பரீட்சைகள் ஆணையாளர் ஆதர் வெதமுல்ல அறிவித்துள்ளார்.

நேர அட்டவணையில் இப்பரீட்சை 18 ஆம் திகதி நடைபெறும் என குறிப்பிடப்பட்டுள்ளது.

இது அச்சிடும்போது ஏற்பட்ட தவறு என்று அவர் தெரிவித்தார். [த]

மருத்துவர்கள் தயாராம்!

ஆணையிறவு, கட்டைக்காட்டுப்பகுதியில் காயமடையும் படையினருக்கு சிகிச்சை அளிப்பதற்காக நிபுணர்கள் அடங்கிய விசேட வைத்தியக் குழு கொழும்பு, அனூராதபுரம் ஆஸ்பத்திரிகளில் தயார் நிலையில் வைக்கப்பட்டுள்ளதாக சுகாதார அமைச்சு அறிவித்துள்ளது. (உ-3)

விவாதம்

சென்னை, ஜூலை 28  
சண்முகம் கொலை தொடர்பாக தமிழக மாநில அவையில் இன்று திங்கட்கிழமை விவாதம் நடைபெறவிருப்பதாக தெரிவிக்கப்பட்டது. [இ-3]



## வீரவேங்கைகளுக்கு நேற்று திருநெல்வேலியில் அஞ்சலி

யாழ்ப்பாணம், ஜூலை 29 ஆனையிறவில் நேற்று முன்தினம் இரவு படையினருடன் நேருக்கு நேர் மோதி, தியாக மரணமடைந்த வேங்கைகளில் ஒன்பது பேரின் புகழுடல்கள் நேற்று மாலை திருநெல்வேலி முத்துத்தம்பி வித்தியாலயத்தில் வைக்கப்பட்டிருந்தன.

மண் மீட்புப் போரில் ஈடுபட்டு வீரமரணமடைந்த அந்த வேங்கைகளுக்குப் பெரும் எண்ணிக்கையான மக்கள் தமது இதய அஞ்சலியைச் செலுத்தினர்.

விடுதலைப் புலிகள் பிரமுகர் சுன் அங்கு அஞ்சலியுரை நிகழ்த்தினர்.

இறுதியில் புகழுடல்கள் கோப்பாயில் மாவீரர் துயில் கொள்ளும் புனித இடத்தில்

தீயுடன் சங்கமமாகின.

அந்த வீரவேங்கைகளின் பெயர் விவரம் வருமாறு:-

நிருபன் [வேலாயுதம் பாலச் சந்திரன் - கிண்ணியா], மொராஜி [அரசரட்ணம் அரவிந்தன் - சட்டைபறிச்சாலை], சுஜன் [கோபாலப் பிள்ளை புஷ்பராஜா - ஈச்சிலம்பத்தை], சகீம் [ஜெகதாஸ் - உரும்பராதி], கேசிகன் [பரஞ்சோதி நாதன் நியூட்டன் - பண் த்தரிப்பு], உமாசங்கர் [சின்னமணி சென்னியஸ் - குருநகர்], வர்மன் [சுந்தரமூர்த்தி பாஸ்கர மூர்த்தி - வாழைச்சேனை], ஷிகிலா [ரஞ்சினி நடராஜா - சுழிபுரம்], கார்த்திகா [ரமணி ராஜரட்ணம் - நாவாந்துறை]. [ஒ-15]

## சம பலமுள்ள இரு படைகள் இலங்கையில் உள்ளன!

பி. பி. ஸி. செய்தியாளர் கருத்து

கொழும்பு, ஜூலை 29 ஆனையிறவில் நடக்கும் யுத்தத்தைப் பார்க்கும்போது சம பலமுள்ள இரு படைகள் இங்குள்ளதாகவே கருத வேண்டியிருப்பதாக அரசியல் விமர்சகர்கள் தெரிவிக்கின்றனர்.

— இவ்வாறு கொழும்பில் உள்ள பி. பி. ஸி. செய்தியாளர் கிறிஸ்தோபர் மொரிஸ் தெரிவித்திருக்கிறார்.

அவர் கூறியிருப்பதாவது:- “தமிழீழ விடுதலைப் புலிகளின் தனி ஈழம் போரின் தொடக்கம் தான் தற்போது நடந்து கொண்டிருக்கும் ஆனையிறவு யுத்தம்” என்று மேஜர் ஜெனரல் டென்னிஸ் கொப்பேகடுவ கொழும்பு பத்திரிகை ஒன்றுக்கு அளித்த பேட்டி ஒன்றில் தெரிவித்திருக்கின்றார்.

இந்தக் கருத்தை ஏற்றுக்

கொள்ள முடியாத நிலையில் கொழும்பு அவதானிகள் உள்ளனர்.

கடந்த சில வாரங்களாக நடந்து வரும் சண்டையைப் பார்க்கும்போது, சம அளவு பலமுள்ள இரண்டு இராணுவங்கள் உள்ள ஒரு நாடாகவே இலங்கையைக் கருத வேண்டியிருப்பதாக கொழும்பில் உள்ள சுயேச்சையான அரசியல் விமர்சகர் வர்ணித்துள்ளார்.

இந்தக் கருத்தில் பொதிந்து உள்ள அரசியல் அம்சத்தைத் தான் இலங்கை அரசாங்கம் எதிர்நோக்க வேண்டியுள்ளது. தற்போது நடந்து வரும் ஆனையிறவுச் சண்டையின் பெறுபேறே அல்ல என்றும் அந்த விமர்சகர் கூறியிருக்கிறார்.

— இப்படிக்கிறிஸ்தோபர் மொரிஸ் தெரிவித்திருக்கிறார். [உ-எ]

## சிவராஜனின் செயற்கை கண் நீதிமன்றில் சமர்ப்பிப்பு

ராஜீவ் காந்தி கொலை தொடர்பாகத் தேடப்பட்டு வரும் சிவராஜனின் செயற்கைக் கண் செங்கல்பட்டு பிரதம நீதிவான் முன்னிலையில் சமீபத்தில் சமர்ப்பிக்கப்பட்டது.

ராஜீவ் கொலை தொடர்பாக தற்போது தடுப்புக் காவலில் வைக்கப்பட்டுள்ள இலங்கைத் தமிழ் இளை

ஞரான எஸ். ஜெயக்குமார் என்பவரின் கொடுங்கையூர் வீட்டில் இருந்து இதனைப் பொலீஸார் கைப்பற்றினர் என்று கூறப்படுகிறது.

சி. பி. ஐ. உதவிப் பொலீஸ் அதிகாட்சகரான ராகோ தாமன் என்பவர் இந்த செயற்கைக் கண்ணை நீதிமன்றத்துக்கு கொண்டு வந்திருந்தார். [இ]

## பதிவு செய்யாத அகதிகள் தனியான முகாம்களில்

சென்னை, ஜூலை 29 அகதி முகாம்-ளில் இல்லாமல் வெளியே இருக்கும் ஈழ அகதிகள் அரசின் உத்தரவுக் கேற்ப பதிவு செய்யாமலும், தகுந்த விளக்கமளிக்காமலும் இருந்தால் அவர்கள் தனி முகாம்களில் வைக்கப்படுவர்.

சிறுவன் காயம்

யாழ்ப்பாணம், ஜூலை 29 வயவில் கிடந்த ஒரு சிறிய பொருளை எடுத்து விளையாட்டாக கல்லில் குத்திப் பார்த்த சிறுவன் அந்தப் பொருள் வெடித்ததில் காயமடைந்தான்.

நெடுங்கேணி, பழம்பாசி என்ற இடத்தில் நேற்று இச்சம்பவம் இடம்பெற்றது. காயமடைந்த வீரமுத்து முத்து விங்கம் (வயது 12) என்ற சிறுவன் யாழ். போதனா ஆஸ் பத்திரியில் அனுமதிக்கப்பட்டுள்ளான். [உ-15]

இப்பத்திரிகை நியூ உதயன் பப்பிளிகேசன் (பிறைவேட்) லிமிட்டெட்டினால் யாழ்ப்பாணம் நாவலர் வீதி, 29/2/92 இலக் கத்தில் உள்ள அச்சகத்தில் 29 - 7 - 1991 இல் அச்சிட்டு வெளியிடப்பட்டது.

# அகதிகள் நாடு திரும்பும்நிலை உருவாக்க இந்தியா கோரும்

புதுடில்லி, ஜூலை 29 தமிழீழத்தில் தங்கியுள்ள சுமார் 2 லட்சம் இலங்கைத் தமிழ் அகதிகள் தாயகம் திரும்பக் கூடியதான அமைதி சூழ்நிலையை வடக்கு-கிழக்கு மாகாணத்தில் ஏற்படுத்தும் படி இந்தியா, இலங்கையை வற்புறுத்த இருப்பதாகத் தெரிய வருகின்றது.

இவ்வாரத்தில் புதுடில்லியில் இந்திய - இலங்கை வெளியுறவு அமைச்சர்கள் குட்டையே நடைபெறவுள்ள பேச்சுக்களின்போது இந்தியா தனது இந்த நிலைப்பாட்டை தெரிவிக்கும் என்றும் கூறப்படுகிறது.

1987 இல் ராஜீவ் காந்தியும், ஜே. ஆர். ஜெயவர்தனாவும் செய்து கொண்ட இந்திய - இலங்கை உடன்படிக்கையை அமல் நடத்தும் படியும் இலங்கை அரசை இந்தியா கோரும் என்றும் சொல்லப்படுகிறது.

இந்தியாவில் உள்ள அகதிகள் மற்றும் இலங்கை - இந்திய உடன்படிக்கையின் எதிர்காலம் ஆகியவை புதுடில்லிப் பேச்சுக்களில் முக்கிய இடம் பெறும் என்றும் கூறப்படுகின்றது.

துணைப் படை...

[1 ஆம் பக்கத் தொடர்ச்சி] போராடவும் பலர் உற்சாகத்துடன் முன்வந்திருப்பது டெரிதும் வரவேற்கக் கூடிய விடயம் என்றார் அவர்.

தமிழீழ விடுதலைப் புலிகள் இயக்கத்துடன் முழுமையாகத் தம்மை இணைத்துக்கொண்டு செயற்பட மாணவர்கள் உட்பட பலர் நாளாந்தம் வந்து கொண்டிருக்கிறார்கள் என்றும் அவர் சொன்னார்.

இதற்கிடையில் — துணைப் படையில் புதிதாக சேர்ந்து கொண்டவர்கள்,

ஆனையிறவு களத்தில் பணியாற்ற விருப்பம் தெரிவித்தவர்கள், நேற்று மாலை கோண்டாவிலில் உள்ள யாழ். மாவட்டச் செயலகத்தில் வைத்துப் பத்திரிகையாளர்களைச் சந்தித்தனர்.

துணைப் படையில் இணைந்து கொண்ட 48 வயதுடைய பெண்மணி ஒருவர் உட்பட பல வயோதிபர்களும் இளம் குடும்பஸ்தர்களும் மிகவும் உணர்ச்சி பூர்வமாகவும், உற்சாகமாகவும் தம் மன உணர்ச்சிகளை அங்கு வெளியிட்டனர். (உ-5)

இறுதிப் போர்...

[1 ஆம் பக்கத் தொடர்ச்சி]

இருந்து படையினர் முன்னேறாமல் இருக்க ஏராளமான கண்ணி வெடிகளை விடுதலைப் புலிகள் மறைத்து வைத்துள்ளனர்.

இப்போரே, பிரிவினைப் போரின் முடிவுக்குரிய ஆரம்பமாகும்.

ஆனையிறவுப் போர் ஒரு திருப்பு முனையாக அமையுமா என்பதை வரலாறு விரைவில் உணர்த்தும் — என்றார் அவர்.

இதற்கிடையில் —

“ஆனையிறவை நோக்கி முன்னேறும் துருப்புக்களுடன் மேலும் படைஅணிகள் சேர்க்கப்பட்டு படைப்பிரிவு பலப் படுத்தப்பட்டுள்ளது. புலிகளுக்கு எதிரான இறுதித் தாக்குதலுக்கு படை அணி தயாராகிவிட்டது.” என்று இராணுவத் தளபதி ஹமில்டன் வனசங்கா கூறியுள்ளார்.

படையினருக்கு, அந்த பகுதிக்குப் பொருத்தமான வாகனங்களும், இராணுவ சாதனங்களும் வழங்கப்பட்டுள்ளதாகவும் விசேடப்படைப் பிரிவு அங்கு அனுமதிக்கப்பட்டுள்ளதாகவும் பாதுகாப்பு வட்டாரங்கள் தெரிவித்தன. [உ-எ]

எனினும் - புதுடில்லிப் பேச்சுக்களில் இருநாடுகளின் பொருளாதார உறவுகள் பற்றிய விஷயங்களே முக்கிய இடம் வகிக்கும் என்றும் கொழும்பில் அரசுப் பேச்சாளர் ஒருவர் சொன்னார்.

இலங்கை வெளியுறவு அமைச்சர் ஹரோல்ட் ஹேரத்தின் புதுடில்லி விஜயம் பொருளாதார உறவு பற்றியதானது மட்டுமே என்றும் அப்பேச்சாளர் குறிப்பிட்டார்.

இலங்கை அமைச்சர் ஹரோல்ட் ஹேரத், பிரதமர் பி. வி. நரசிம்மராவையும் புதுடில்லியில் சந்தித்துப் பேசுவார் என்று தெரிவிக்கப்படுகிறது. [இ-எ]

“குமண” கப்பல் மூலம் மருந்துகள் வந்து சேர்ந்தன

யாழ்ப்பாணம், ஜூலை 29 யாழ். ஆஸ்பத்திரிக்குத் தேவையான மருந்து வகைகளில் ஒரு பகுதி கொழும்பில் இருந்து நேற்று ஆஸ்பத்திரிக்கு வந்து சேர்ந்தது.

நேற்று மாலை பருத்தித் துறை துறைமுகத்தை வந்தடைந்த குமண கப்பல் மூலம் இம் மருந்து வகைகள் எடுத்து வரப்பட்டதாகத் தெரியவந்தது.

இந்தக் கப்பலில் தபால் பொதிகள் மற்றும் வங்கி

களுக்கான ரொக்கப்பணம் ஆகியவையும் எடுத்துவரப்பட்டிருக்கும் என நம்பப்படுகிறது.

இதற்கிடையில் — பருத்தித்துறைக்கு வந்து சேர்ந்துள்ள “லில்லி” கப்பலில் இருந்து பொருள்களை இறக்கும் வேலைகள் நேற்று நண்பகல் துரிதமாக நடைபெற்றன.

இந்தக் கப்பலில் அரிசி, மா, சீனி, பால்மா ஆகியவை வந்துள்ளன. [உ-15-3]

## கருவங்கேணி தாக்குதலில் பெருமளவு ஆயுதங்கள் மீட்பு

யாழ்ப்பாணம், ஜூலை 29 மட்டக்களப்பு மாவட்டம் கொம்மாந்துறை இராணுவத்தினர் மீது கருவங்கேணியில் வைத்து நேற்று முன்தினம் விடுதலைப் புலிகள் நடத்திய தாக்குதலின் போது ஆயுதங்கள் பலவும் கைப்பற்றப்பட்டுள்ளன.

விடுதலைப் புலிகள் நடத்தும் இந்தத் திடீர் தாக்குதலில் 8 படையினர் கொல்லப்பட்டுள்ளனர்.

கைப்பற்றப்பட்ட ஆயுதங்கள் வருமாறு:-

★ ரி 56-ரகத் துப்பாக்கி - 04

★ அவற்றிற்குரிய ரவைகள்

கூடுகள் - 31

★ ரி 56-1 ரகத் துப்பாக்கி - 01

★ ரி 81-ரகத் துப்பாக்கி - 02

★ அதற்குரிய ரவைகள்

கூடு - 01

★ ஏ.கே.ரவைக் கூடுகள் - 04

★ நடுத்தர ரவைகள் - 383

★ ரி 56-சொலட்டி

துப்பாக்கி - 01

★ கவச அங்கிகள் - 04

★ தொலைத் தொடர்பு

சாதனம் - 01

★ ஜே. ஆர். ரக கைக்

குண்டுகள் - 03

[ஒ-3]

பருத்தித்துறைக் கடலில் மீனவர் சூட்டுக்குப் பலி

பருத்தித்துறைக் கடலில் மீன் பிடித்துக்கொண்டிருந்த மீனவர்கள் மீது கடந்த வியாழன் அன்று சிறீலங்கா கடற்படை கண்டபடி துப்பாக்கிப் பிரயோகம் செய்ததில் மீன ஒருவர் மரணமடைந்தார். பருத்தித்துறை முனையைச் சேர்ந்த ஜெயராசா ஜீவன் (வயது 15) என்பவரே இறந்தவர் ஆவார்.

இதேவேளை — பருத்தித்துறை பிரதேசக் கடற்பரப்பில் கடற்படையினரின் ரோந்து அதிகரிக்கப்பட்டுள்ளது.

குடத்தனைக் கடற்பரப்பில் கடற்படைக் கப்பல் ஒன்றும் நங்கூரமிட்டுள்ளது.

இதனால் கடற்பொழிலாளர்கள் கடலுக்குச் செல்ல அஞ்சுகின்றனர். (ஒ-144)

வீட்டில் குண்டு வெடித்து

ஈழப் போராளிகள் இருவர் கோவையில் உயிரிழப்பு

சென்னை, ஜூலை 29 கோயம்புத்தூரில் வீடு ஒன்றில் நேற்றுக் காலை இடம் பெற்ற குண்டு வெடிப்புச் சம்பவத்தில் ஈழப் போராளிகள் இருவர் மரணமானார்கள்.

இந்த வீட்டை பொலீஸார்

முற்றுகையிட்ட சமயம் குண்டு வெடித்தது என்றும் — அங்கிருந்த சக்தி மிகுந்த தொலைத் தொடர்பு சாதனம், கைத்துப்பாக்கி ஆகியன கைப்பற்றப்பட்டன என்றும் இந்திபவானொலி தெரிவித்தது. [ஒ-எ]

குறிஞ்சாத்தீவு...

[1 ஆம் பக்கத் தொடர்ச்சி] நடத்தியதாக பி. பி. ஸி. நேற்று நள்ளிரவு தெரிவித்தது.

ஆனையிறவு முகாமின் எல்லைப்புற காவலர்கள் பல விடுதலைப் புலிகளிடம் வீழ்ந்து விட்டதாகவும் — எஞ்சிய பகுதிகளையும் விடுதலைப் புலிகள் பிடித்து

விட்டால் முகாமுக்குள் இருக்கும் பல பிரங்கி ஆயுதங்கள் புலிகள் வசம் வந்துவிடும் என்றும் — தனது கொழும்புச் செய்தியாளரை மேற்கோள் காட்டி பி.பி.ஸி. தெரிவித்தது. (உ-2)

குவைத் மீண்டும் எண்ணெய் ஏற்றுமதி

குவைத், ஜூலை 29 வளைகுடா யுத்தத்தின் பின்னர் குவைத்திலிருந்து முதல் தடவையாக எண்ணெய் ஏற்றுமதி செய்யப்பட்டுள்ளது.

நேற்று முன்தினம் 2 லட்சத்து 60 ஆயிரத்தொன் மசு எண்ணெய் ஏற்றப்பட்ட கப்பல் குவைத் துறைமுகத்திலிருந்து புறப்பட்டுச் சென்றது. (இ-10)